



# Rue D'Argens

---

Joseph C. Sant.

Wahda mit-toroq principali li taqşam il-Gżira kważi minn nofs hi Rue D'Argens. Din it-triq tibda minn fejn l-ghassa ta' l-Imsida, tibqa tiela l'fuq lejn il-Gżira, tgħaddi tmiss ma' dak li darba kien il-famuz Ground tal-Futbol jismu l-Empire Stadium u tibqa' tiela l'fuq sat-telgħa tas-Savoy fejn tispicċa l-Gżira u tibda Tas-Sliema. Din it-triq twila li tgħaddi minn nofs il-Gżira u tibqa tiela sa tas-Sliema ggib isimha minn kunjom ta' kavallier li kien jgħix f'Malta għall-ahħar ta' żmien l-Ordni tal-Kavallieri f'pajjiżna. Dal-kavallier kien jismu Fra Luc de Boyer d'Argens u t-triq hi msemmija għalih għax kellu residenza tas-sajf li għada teżisti sal-lum fil-Gżira fejn illum hemm Triq Cuschieri qrib il-telgħa tas-Savoy.

Dal-Kavallier kien nobbli Franciż li kien imlahħaq karigi għoljin hafna fl-Ordni tant li fosthom kien anke l-Kmandant ta' l-Artillerija. Meta wiehed jikkonsidra l-ammont kbir ta' fortizzi u swar li l-kavallieri kienu bnew madwar Malta u Għawdex għad-difiża tagħhom, din il-kariga kienet wahda ta' responsabbilta' kbira hafna.

L-Ordni ma kienetx tistenna rigali personali li jingħataw lill-Gran Mastru meta dan kien jilhaq dil-kariga hekk għolja, pero' kienu jkunu numru kbir mhux hażin dawk il-kavallieri nobbli u sinjuri minn familthom li kienu jagħtu rigali favolużi lill-Gran Mastru nnifsu jew lill Ordni. Per.ez. meta gie elett Gran Mastru Manoel de Vilhena li għalih hi msemmija t-triq ta' quddiem il-Knisja Parrokkjali tal-Gżira, ingħata monument tiegħu tal-bronż minn Kavallier jismu Fra Felicienne de Savasse u dan il-monument dam żmien twil fil-Forti Manoel f'Manoel Island il-Gżira. Illum dan il-monument qiegħed fi pjazza ewlenija fil-Floriana.

Meta laħaq Gran Mastru Francisco Ximenes de Texada (1773-1775) il-Kavallier Fra Luc de Boyer d'Argens irregalaħ b'kanun tal-bronż ta' gmiel liema bħalu li kien magħmul bsengħa u artistrija tal-għageb. Dal-kanun gie maħdum f'Venezja apposta għal dan il-Gran Mastru. Tant kien sabiħ u majjestuż li meta l-kbir ġeneral Franciż Napuljun Bonaparte gie Malta u keċċa lill-Ordni minn Malta, tant għogbu dal-kanun li meta telaq minn Malta haħdu miegħu flimkien ma' hafna ogġetti prezżjużi oħra lej l-Egittu. Izda ġara li meta Napuljun wasal Aboukir fl-Egittu seħhet battalja navali kbira fil-baħar bejn il-flotta navali Ingliża u dawn haħfu l-priża kollha li l-Franciżi kienu serqu minn Malta u haħduhom magħhom l-Ingilterra bħala priża tal-Gwerra. Fosthom haħdu wkoll dal-kanun kbir u sabiħ li kien hallas għalih il-Kavallier d'Argens bi flusu u tqiegħed għall-wiri bħala ogġett ta' valur kbir l-ewwel fit-Torri ta' Londra u llum jinsab fl-Armerija Nazzjonali ta' Leeds fl-Ingilterra.

Fra Luc de Boyer d'Argens kellu wkoll hafna għall-qalbu l-Knisja ta' Santa Barbara fil-Belt Valletta. Lil din il-knisja taha bosta kalkijiet prezżjużi kif ukoll abiti liturgici ta' valur għoli biex jintużaw kemm fil-funzjonijiet religjużi kif ukoll għat-tiżjin ta' din il-knisja.

Meta l-famuz Dun Gejtanu Mannarinu li kien mexxa l-irvell tal-qassisin kontra l-Ordni tal-Kavallieri kien qiegħed Għawdex kien jorganizza purċissjonijiet li kienu ftit u xejn esagerati fil-komportament tagħhom. Per.ez. tfajliet li kienu jieħdu sehem fihom kien igagħhalhom jaħbu wiċċhom bil-maskri, jilbsu mkatar fuq rashom u jxiddu kuruni tax-xewk. Waqt il-priedki tiegħu kien jibda jsawwat lilu nnifsu fuq il-pulptu u kien jagħmel aġir ieħor bħal dan li kien esagerat wisq. Darba minnhom il-kavallier d'Argens kien fuq xogħol Għawdex u ra dan kollu jsir u rrapurtaħ lill-Gran Mastru u lill Awtoritajiet Ekklessjastiċi. L-Isqof Pellerano ordna lil Dun Gaetano Mannarinu jingieb Malta quddiemu u ssuspendieħ milli jkompli jippriedka u jagħmel aktar ċerimonji religjużi bħal dawn. Tistgħu taħsbu x'animosita' kibret bejn Dun Gaetano u l-kavallier d'Argens.

Jiġifieri kif qegħdin taraw dan il-kavallier Fra Luc de Boyer d'Argens li għaliġ msemija Rue d'Argens kien wiehed mill-kavallieri prominenti u protagonistu sew fl-Ordni fi zmienu u kien involut ħafna fit-tmexxija ta' pajjiżna qabel ġew il-franċiżi f'Malta.

F"li spazju limitat li għandna ma nistgħux inkomplu niżvolġu aktar kemm fuq dan in-nobbli kavallier u l-anqas fuq it-triq innifisha li ġġib ismu li hemm wisq xi tgħid fuqha. Anke fuq ir-residenza tas-sajf li kellu fil-Gżira, li dan l-aħħar kelli x-xorti nidhol fiha wkoll, hemm ħafna xi tgħid fuqha. Ta' min jgħid ukoll li barra li hi triq prinċipali fil-Gżira, Rue d'Argens hi waħda mill-ftit jekk mhux l-unika b'isem franċiż f'Malta. Nisperaw li 'l quddiem inkunu nistgħu nkomplu ntukom aktar tagħrif interessanti u storiku dwar dan il-bniedem.

(Tagħrif miġbur mill-Bibjoteka Nazzjonali ta' Malta mill-ktieb "Histories of Malta" miktub minn Giovanni Bonello u minn "Bliet u Rħula Maltin" ta' Alfie Guillaumer.)


## THE TOOLBOX

171, The Strand, Gżira GZR03

Tel/Fax: (356) 21 312435

Suppliers of:

- Cutman Hand Tools
- Kumas
- Cordless Drills
- Proma Abrasives



Specializing in all kinds of Tools and Machinery


## LAUNDRY SERVICE

*Coin operated Machines*

*Full Load Wash (Max 6kg) & Dry  
We Provide Soap & conditioner*

*We also provide Drop Off  
& Pickup later service*


**Mob: 7949 1682**, 121, Ponsomby street, Gzira  
Open from 9.00 till late



Marine Coolers




White Goods



Garden Furniture



BBQs



Patio Heaters

## Cath's Home

*All your needs  
UNDER ONE ROOF*

Gżira Road, Gżira  
E: [caths@melita.com](mailto:caths@melita.com)

Tel. 27453200  
Mob. 77453200

## Ta' Linda Bar

121 Manoel de Vilhena Str., Gzira GZR 1081



Tel: 21331 076 Mob: 7907 1965

Email: [davie01uk@yahoo.com](mailto:davie01uk@yahoo.com)



*Il-festa t-tajba lil Gzirjani kollha*